



KO TE

# KAHITI O NIU TIRENI.

HE MEA TA I RUNGA I TE MANA O TE KAWANATANGA.

PONEKE, TAITE, TIHEMA 5, 1895.

*Tono Pukapuka Whakamananga Wira.*

Tari Kooti Whenua Maori, Akarana, 27 Nowema, 1895.

Mo te wira o PANAPA HAPIMANA, o Pukaki, Orhunga, he tangata Maori, kua mate.

**I** RUNGA i tetahi pukapuka tono i tukua mai e Tame Panapa, o Orakei, Akarana, kia whakaputaina atu he Pukapuka Whakamananga i te wira, kua whakahuatia i runga ake nei.

Na, he panuitanga tenei ko nga tangata katoa e whakaha ana ki taua tono me tuku mai e ratou he pukapuka arai i taua tono ki te Tari o Te Kai-Rehita o te Kooti Whenua Maori, i Akarana, i runga ano i nga tikanga tuku pukapuka pera, me tuku mai aua pukapuka arai i roto i nga marama e rua i muri atu i te ra i puta ai tenei *Kahiti*.

NA HEMI W. PARAONE, Kai-Rehita.

*Tono Pukapuka Whakamana Kaiwhakahaere*

Tari Kooti Whenua Maori, Akarana, 28 Nowema, 1895.

Mo te taha ki a MERE WAKANA KINGI, o Torere, e tata ana ki Opotiki, kua mate.

**I** RUNGA i tetahi pukapuka tono i tukua mai e Te Paea Kingi, o Torere, e tata ana ki Opotiki, kia whakaputaina atu ki a ia, he Pukapuka Whakamana Kaiwhakahaere mo nga taonga me nga taonga tinana o Mere Wakana Kingi.

Na, he panuitanga tenei ko nga tangata katoa e whakaha ana ki taua tono me tuku mai e ratou he pukapuka arai i taua tono ki te Tari o Te Kai-Rehita o te Kooti Whenua Maori, i Akarana, i runga ano i nga tikanga tuku pukapuka pera, me tuku mai aua pukapuka arai i roto i nga marama e rua i muri atu i te ra i puta ai tenei *Kahiti*.

NA HEMI W. PARAONE, Kai-Rehita.

KOOTI WHENUA MAORI KI NEPIA, A TE 18 O NGA RA O TIHEMA, 1895.

*“Te Ture Kooti Whenua Maori, 1894.”*

Tari Kooti Whenua Maori, Poneke.

**H**E Panuitanga tenei kia mohiotia ai ka tu te Kooti ki Nepia, a te 18 o nga ra o Tihema, 1895, ki te whakawa ki te uiui hoki i te tikanga o te tono e mau i te Kupu Apiti i raro iho nei. Ki te kore te Kooti e tu a taua ra ka tu a muri tata atu ina watea i etahi atu o ona raruraru.

I tuhia i tenei te 29 o nga ra o Nowema, 1895.

NA TE HONEHANA,  
Kai-Rehita.

[Wellington, 95-91.]

KUPU APITI.

TONO I RARO I TE TEKIONA 4 O “TE TURE WHAKAPUMAU I NGA TIWHIKETE O TE KOOTI WHENUA MAORI, 1893.”

Nama.	Kai-tono.	Te ingoa o te whenua.	Te tikanga o te Tono.
14	R. T. Warren (Na. 86-65, Val. Reg. 1-68)	Mangaohane Nama 2	He tono kia whakamana te Tiwhikete a te Kooti Whenua Maori i whakatau ai ki a ia, i te 21 o nga ra o Hurae, 1893, mo runga mo te whenua.